

डॉ. झाकीर हुसेन मदरसा आधुनिकीकरण योजना  
योजनेचे मूल्यमापन करण्यासाठी नियुक्त करण्यात  
आलेल्या समितीच्या खर्चास मान्यता देणेबाबत.

महाराष्ट्र शासन  
अल्पसंख्याक विकास विभाग  
शासन निर्णय क्रमांक: अविवि-२०१७/प्र.क्र.१७७/का-६  
मादाम कामा मार्ग, हुतात्मा राजगुरु चौक,  
मंत्रालय, मुंबई- ४०० ०३२.  
तारीख: ०४ जानेवारी, २०१८

**वाचा :**

- १) शासन निर्णय अल्पसंख्यांक विकास विभाग, क्रमांक:- अविवि-२०१०/प्र.क्र.१५२/१०/का.६,  
दिनांक ११.१०.२०१३
- २) शासन निर्णय अल्पसंख्यांक विकास विभाग, क्रमांक: अविवि-२०१७/प्र.क्र.१७७/का-६,  
दि. २२.९.२०१७

**प्रस्तावना -**

मुस्लीम समाजातील मदरशांमध्ये शिकत असलेल्या विविध वयोगटातील विद्यार्थ्यांना समाजाच्या मुख्य प्रवाहात आणण्यासाठी पारंपारिक धार्मिक शिक्षणाबरोबरच विज्ञान, गणित, समाजशास्त्र, हिंदी, मराठी, इंग्रजी व उर्दू या विषयांचे शिक्षण देणे, मुख्य प्रवाहातील शाळांमध्ये प्रवेश घेणाऱ्या इ. ९ वी, १० वी, ११वी व १२ वी तील तसेच औद्योगिक प्रशिक्षण संस्थांमध्ये शिक्षण घेणाऱ्या विद्यार्थ्यांसाठी शिष्यवृत्ती देणे, परिणामी विद्यार्थ्यांच्या शैक्षणिक गुणवत्तेमध्ये वाढ होऊन त्यांची रोजगार क्षमता वाढून आर्थिक दर्जा सुधारण्यास मदत होईल यादृष्टिने मदरशांच्या आधुनिकीकरणासाठी पायाभूत सुविधा, ग्रंथालयासाठी अनुदान देणे व शिक्षकांना मानधनासाठी अनुदान देण्याची डॉ. झाकीर हुसेन मदरसा आधुनिकीकरण योजना राबविण्यास शासन निर्णय क्रमांक : अविवि-२०१०/ प्र.क्र.१५२/१०/का-६, दि. ११ ऑक्टोबर २०१३ अन्वये मंजूरी देण्यात आली आहे.

२. शासन निर्णय, अल्पसंख्याक विकास विभाग, क्रमांक अविवि- २०१७/ प्र.क्र.१७७/ का-६, दिनांक २२ सप्टेंबर, २०१७ अन्वये डॉ.झाकीर हुसैन मदरसा आधुनिकीकरण योजनेचे मूल्यमापन करण्यास्तव श्री.सतीष त्रिपाठी, निवृत्त संनदी अधिकारी यांच्या अध्यक्षतेखाली समिती स्थापन करण्यात आली आहे. सदर समितीस आवश्यक असलेले सर्व प्रकारचे सहकार्य तसेच समन्वयकाची भूमिका पार पाडण्यासाठी महाराष्ट्र राज्य अल्पसंख्यांक आयोग, महाराष्ट्र राज्य यांना प्राधिकृत करण्यात आले आहे. या समितीच्या सदस्यांना मानधन तसेच समितीच्या कामकाजासाठी लागणाऱ्या निधीस प्रशासकीय मान्यता देण्याची बाब शासनाच्या विचाराधीन होती.

**शासन निर्णय:-**

१. अल्पसंख्यांक विकास विभागाने डॉ. झाकीर हुसैन मदरसा आधुनिकीकरण योजनेचे मूल्यमापन करण्यासाठी नियुक्त केलेल्या समितीचे अध्यक्ष, श्री. सतीष त्रिपाठी, आणि त्यांच्या सोबतच्या दोन सदस्यांना पुढीलप्रमाणे मानधन देण्यास या शासन निर्णयाद्वारे मान्यता देण्यात येत आहे:-

अ.क्र.	खर्चाची बाब	स्वरूप	रूपये
१.	श्री. सतीष त्रिपाठी, भा.प्र.से.(से.नि.) अध्यक्ष	एकत्रित	३,००,०००/-
२.	श्री. ज.मो.अभ्यंकर, (माजी प्रकल्प संचालक, सर्व शिक्षा अभियान), सदस्य	एकत्रित	२,००,०००/-
३.	श्री.मफिउल हुसैन, भा.व.से. (से.नि.), सदस्य	एकत्रित	२,००,०००/-
४.	समिती सदस्यांचा प्रवास खर्च व अनुषंगिक कार्यालयीन सुविधा यासाठी खर्चाच्या प्रतिपूर्तीसाठीची रक्कम.	एकत्रित	५,००,०००/-
एकूण रु. बारा लाख फक्त			१२,००,०००/-

२. श्री. सतीष त्रिपाठी, अध्यक्ष, श्री ज.मो.अभ्यंकर, सदस्य व श्री. मफिउल हुसैन, सदस्य यांचे मानधन एकत्रित स्वरूपात देण्यात यावे. श्री. सतीष त्रिपाठी, अध्यक्ष, यांचे एकत्रित मानधन रु. तीन लाख तसेच श्री ज.मो.अभ्यंकर, सदस्य व श्री. मफिउल हुसैन, सदस्य यांचे प्रत्येकी रु. दोन लाख याप्रमाणे निश्चित केलेले मानधन समितीचा अहवाल शासनास सादर झाल्यानंतर महाराष्ट्र राज्य अल्पसंख्यांक आयोगाकडून त्यांना अदा करण्यात यावे.

३. समितीने समितीच्या कामकाजाच्या अनुषंगाने राज्यामध्ये आवश्यकतेनुसार तथापि किमान चार दौरे करणे आवश्यक असेल. तसेच अन्य किमान चार राज्यांमध्ये दौरे करणे आवश्यक असेल.

४. सदर समितीच्या दौऱ्यासाठी तसेच अनुषंगिक कार्यालयीन खर्चासाठी मंजूर करण्यात आलेल्या रु. ५.०० लाख यापैकी ५०% रक्कम सुरुवातीस आणि उर्वरीत रक्कम समितीचा अहवाल शासनास सादर झाल्यानंतर महाराष्ट्र राज्य अल्पसंख्यांक आयोगाकडून देण्यात यावी.

५. या प्रयोजनासाठी होणारा खर्च मागणी क्रमांक-झेडई-१, २२३५, सामाजिक सुरक्षा व कल्याण (०१) (१२) संशोधन, प्रशिक्षण व योजनांना प्रसिध्दी याकरीता सहायक अनुदान (२२३५ए १८७) ३१, सहायक अनुदान (वेतनेतर) या लेखाशिर्षाखाली महाराष्ट्र राज्य अल्पसंख्यांक आयोगास सन २०१७-१८ या आर्थिक वर्षाकरीता मंजूर असलेल्या तरतुदीतून भागविण्यात यावा.

६. सदर शासन निर्णय वित्तीय अधिकार नियम पुस्तिका -१९७८ भाग पहिला, वित्त विभाग, शासन निर्णय क्र.विअप्र २०१३/प्र.क्र.३०/२०१३/विनियोग, दिनांक १७ एप्रिल, २०१५ अन्वये प्रशासकीय विभागास प्राप्त झालेल्या अधिकारांतर्गत किंवा त्या त्या विभागास वेळोवेळी वित्तीय अधिकार नियम पुस्तिका भाग-२ अन्वये प्रदान करण्यात आलेल्या अधिकारानुसार तसेच शासन परिपत्रक, वित्त विभाग क्र.अर्थसं-२०१७/ प्र.क्र.७५/अर्थ-३, दि.१८ एप्रिल, २०१७ मधील परिच्छेद ७ ते १८ येथील अटींची व त्यासोबतच्या परिशिष्टांमधील अ.क्र.३ व ९ मधील अटींची पूर्तता होत असून प्राप्त मान्यतेस अनुसरून निर्गमित करण्यात येत आहे.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०१०४१२२८३१०११४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( सं.छ.तडवी )

सह सचिव, महाराष्ट्र शासन

प्रत,

१. श्री. सतीष त्रिपाठी, भा.प्र.से. (से.नि.)
२. श्री. ज.मो.अभ्यंकर, (माजी प्रकल्प संचालक, सर्व शिक्षा अभियान )
३. श्री. मफिउल हुसैन, भा.व.से.(से.नि.)
४. मा.मुख्यमंत्री यांचे प्रधान सचिव
५. मा. मंत्री/मा.राज्यमंत्री यांचे खाजगी सचिव
६. मा.मुख्य सचिव, महाराष्ट्र शासन
७. अपर मुख्य सचिव, (सेवा) सामान्य प्रशासन विभाग, मंत्रालय, मुंबई
८. सचिव, महाराष्ट्र राज्य अल्पसंख्यांक आयोग
९. जिल्हाधिकारी (सर्व)
१०. अल्पसंख्यांक विकास विभागातील सर्व सह सचिव, उप सचिव, अवर सचिव, कक्ष अधिकारी
११. निवडनस्ती का-६.